

REGOLAMENT TAL-KUMMISSJONI (UE) Nru 717/2014

tas-27 ta' Ġunju 2014

dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajjnuna *de minimis* fis-settur tas-sajd u tal-akkwakultura

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 108(4) tiegħu,

Wara li kkunsidrat ir-Regolament tal-Kunsill (KE) Nru 994/98 tas-7 ta' Mejju 1998 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ċertu kategoriji ta' ghajjnuna mill-Istat orizzontali ⁽¹⁾,

Wara li ppubblikat abbozz ta' dan ir-Regolament ⁽²⁾,

Wara li kkonsultat il-Kumitat Konsultattiv dwar l-Ghajjnuna mill-Istat,

Billi:

- (1) Il-finanzjament tal-Istat li jissodisfa l-kriterji fl-Artikolu 107(1) tat-Trattat jikkostitwixxi ghajjnuna mill-Istat u jeh-tieg li jiġi nnotifikat lill-Kummissjoni skont l-Artikolu 108(3) tat-Trattat. Madanakollu, skont l-Artikolu 109 tat-Trattat, il-Kunsill jista' jiddetermina kategoriji ta' ghajjnuna li huma eżentati minn dan ir-rekwiżit ta' notifika. F'konformità mal-Artikolu 108(4) tat-Trattat il-Kummissjoni tista' tadotta regolamenti rigward dawk il-kategoriji ta' ghajjnuna mill-Istat. Bis-saħħa tar-Regolament (KE) Nru 994/98 il-Kunsill iddeċieda, f'konformità mal-Artikolu 109 tat-Trattat, li l-ghajjnuna *de minimis* tista' tikkostitwixxi kategorija bħal din. Fuq dik il-bażi, ghajjnuna *de minimis*, li hi ghajjnuna mogħtija għal impriza waħda matul perjodu partikolari ta' żmien li ma taqbiżx ċertu ammont fiss, hija meqjusa li ma tkunx tissodisfa l-kriterji kollha stipulati fl-Artikolu 107(1) tat-Trattat u għalhekk mhix soġġetta għall-proċedura ta' notifika.
- (2) Il-Kummissjoni, f'diversi Deċiżjonijiet, ikkjarifikat il-kunċett ta' ghajjnuna, fi hdan it-tifsira tal-Artikolu 107(1) tat-Trattat. Il-Kummissjoni ddikjarat ukoll il-politika tagħha dwar limitu massimu *de minimis* li tahtu l-Artikolu 107(1) tat-Trattat jista' jitqies li ma japplikax, l-ewwel fl-avviż tagħha dwar ir-regola *de minimis* għall-ghajjnuna mill-Istat ⁽³⁾ u sussegwentement fir-Regolamenti tal-Kummissjoni (KE) Nru 69/2001 ⁽⁴⁾ u (KE) Nru 1998/2006 ⁽⁵⁾. Fid-dawl tar-regoli speċjali li japplikaw fis-settur tas-sajd u tal-akkwakultura u tar-riskji li anki livelli baxxi ta' ghajjnuna jistgħu jissodisfaw il-kriterji stabbiliti fl-Artikolu 107(1) tat-Trattat, is-settur tas-sajd u tal-akkwakultura ġie eskluż mill-kamp ta' applikazzjoni ta' dawk ir-Regolamenti. Il-Kummissjoni diġà adottat għadd ta' Regolamenti li jipprovdu regoli dwar l-ghajjnuna *de minimis* mogħtija fis-settur tas-sajd u tal-akkwakultura, li l-aħħar wiehed fosthom kien ir-Regolament (KE) Nru 875/2007 ⁽⁶⁾. Permezz ta' dak ir-Regolament, l-ammont totali ta' ghajjnuna *de minimis* mogħtija lil impriza waħda attiva fis-settur tas-sajd tqies li ma jissodisfax il-kriterji kollha stabbiliti fl-Artikolu 87(1) tat-Trattat tal-KE meta ma jkunx qabeż it-EUR 30 000 għal kull benefiċjarju fuq kwalunkwe perjodu ta' tliet snin fiskali u jkun anqas minn ammont kumulattiv stabbilit għal kull Stat Membru u li jirrappreżenta 2,5 % tal-produzzjoni annwali fis-settur tas-sajd. Fid-dawl tal-esperjenza miksuba fl-applikazzjoni tar-Regolament (KE) Nru 875/2007, huwa xieraq li jiġu riveduti xi whud mill-kundizzjonijiet stipulati f'dak ir-Regolament u li jiġi sostitwit.
- (3) Huwa xieraq li jinżamm il-limitu massimu ta' EUR 30 000 għall-ammont ta' ghajjnuna *de minimis* li impriza waħda tista' tirċievi għal kull Stat Membru matul kwalunkwe perjodu ta' tliet snin. Dak il-limitu massimu jibqa' meħtieġ biex jiġi żgurat li kull miżura li taqa' taht dan ir-Regolament tista' titqies li ma għandha ebda effett fuq il-kummerċ bejn l-Istati Membri u li ma tfixkilx jew ma theddix il-kompetizzjoni meta l-ammont totali ta' din l-ghajjnuna mogħtija lill-imprizi kollha fis-settur tas-sajd u tal-akkwakultura fuq tliet snin ikun inqas minn ammont kumulattiv stabbilit għal kull Stat Membru u li jirrappreżenta 2,5 % tal-fatturat annwali tas-settur tas-sajd, jiġifieri tal-attivitajiet marbuta mal-qbid, l-ipproċessar u l-akkwakultura (il-limitu nazzjonali).

⁽¹⁾ ĠUL 142, 14.5.1998, p. 1.

⁽²⁾ ĠU C 92, 29.3.2014, p. 22.

⁽³⁾ Avviż tal-Kummissjoni dwar ir-regola *de minimis* għall-ghajjnuna mill-Istat (ĠU C 68, 6.3.1996, p. 9).

⁽⁴⁾ Ir-Regolament tal-Kummissjoni (KE) Nru 69/2001 tat-12 ta' Jannar 2001 dwar it-thaddim tal-Artikoli 87 u 88 tat-Trattat tal-KE dwar ghajjnuna *de minimis* (GU L 10, 13.1.2001, p. 30).

⁽⁵⁾ Ir-Regolament tal-Kummissjoni (KE) Nru 1998/2006 tal-15 ta' Diċembru 2006 dwar it-thaddim tal-Artikoli 87 u 88 tat-Trattat tal-KE dwar l-ghajjnuna *de minimis* (GU L 379, 28.12.2006, p. 5).

⁽⁶⁾ Ir-Regolament tal-Kummissjoni (KE) Nru 875/2007 tal-24 ta' Lulju 2007 dwar l-applikazzjoni tal-Artikoli 87 u 88 tat-Trattat tal-KE rigward ghajjnuna *de minimis* fis-settur tas-sajd u li jemenda r-Regolament (KE) Nru 1860/2004 (GU L 193, 25.7.2007, p. 6).

- (4) Għall-finijiet tar-regoli dwar il-kompetizzjoni stabbiliti fit-Trattat, impriza hija entità involuta f'attività ekonomika, irrISPETTIVAMENT mill-istatus legali tagħha u mill-mod kif tkun iffinanzjata ⁽¹⁾. Il-Qorti tal-Ġustizzja tal-Unjoni Ewropea ddecidiet li l-entitajiet kollha li huma kkontrollati (fuq bażi legali jew fuq bażi *de facto*) mill-istess entità għandhom jitqiesu bhala impriza waħda ⁽²⁾. Għal raġunijiet ta' ċertezza legali u biex jitnaqqas il-piż amministrattiv, dan ir-Regolament għandu jipprovdi lista eżawrjenti ta' kriterji ċari li permezz tagħhom jiġi ddetminat meta żewġ intrapriżi jew aktar fl-istess Stat Membru għandhom jitqiesu bhala impriza waħda. Il-Kummissjoni, minn fost il-kriterji stabbiliti sew li jiddefinixxu "imprizi relatati" fid-definizzjoni ta' intrapriża żgħira jew medja (SME) fir-Rakkomandazzjoni tal-Kummissjoni 2003/361/KE ⁽³⁾ u fl-Anness I tar-Regolament tal-Kummissjoni (KE) Nru 800/2008 ⁽⁴⁾, għazlet dawk il-kriterji li huma xierqa għall-finijiet ta' dan ir-Regolament. Il-kriterji huma diġà familjari mal-awtoritajiet pubbliċi u għandhom ikunu applikabbli, minhabba l-kamp ta' applikazzjoni ta' dan ir-Regolament, kemm għall-SMEs kif ukoll għal imprizi kbar. Dawk il-kriterji għandhom jiżguraw li grupp ta' imprizi relatati jitqies bhala impriza unika għall-applikazzjoni tar-regola *de minimis*, iżda li intrapriżi li ma għandhom ebda rabta ma' xulxin għajr il-fatt li kull waħda minnhom għandha rabta diretta mal-istess korp jew korpi pubbliċi, ma jitqisux li huma marbuta ma' xulxin. Għaldaqstant, is-sitwazzjoni speċifika tal-intrapriżi kkontrollati mill-istess korp jew korpi pubbliċi, li jistghu jkollhom is-setgħa li jiddeciedu b'mod indipendenti, qed tiġi kkunsidrata.
- (5) Meta jitqiesu l-kamp ta' applikazzjoni tal-Politika Komuni tas-Sajd u d-definizzjoni tas-settur tas-sajd u tal-akkwakultura stabbilita fl-Artikolu 5(d) tar-Regolament (UE) Nru 1379/2013 tal-Parlament Ewropew u tal-Kunsill ⁽⁵⁾, dan ir-Regolament għandu jkun applikabbli għal imprizi attivi fil-produzzjoni, l-ipproċessar u l-kummerċjalizzazzjoni tal-prodotti tas-sajd u tal-akkwakultura.
- (6) Huwa prinċipju ġenerali li ma għandha tingħata ebda għajjnuna f'ċirkostanzi fejn ma jkunux ġew osservati l-liġijiet tal-UE, u b'mod partikolari r-regoli tal-Politika Komuni tas-Sajd. Dan il-prinċipju japplika wkoll għall-għajjnuna *de minimis*.
- (7) Fid-dawl tal-htieġa li tiġi żgurata koerenza mal-għanijiet tal-Politika Komuni tas-Sajd u l-Fond Ewropew għall-Affarijiet Marittimi u s-Sajd, b'mod partikolari għajjnuna għax-xiri ta' bastimenti tas-sajd, għajjnuna għall-modernizzazzjoni jew is-sostituzzjoni ta' magni prinċipali jew anċillari ta' bastimenti tas-sajd u għajjnuna għal kwalunkwe waħda mill-operazzjonijiet mhux eliġibbli skont ir-Regolament (UE) Nru 508/2014 tal-Parlament Ewropew u tal-Kunsill ⁽⁶⁾ għandhom jiġu esklużi mill-kamp ta' applikazzjoni ta' dan ir-Regolament.
- (8) Il-Qorti tal-Ġustizzja tal-Unjoni Ewropea stabbilixxiet li, ladarba l-Unjoni llegeżlat favur it-twaqqif ta' organizzazzjoni komuni tas-suq f'settur partikolari tal-agrikoltura, l-Istati Membri huma obbligati li jastjenu milli jieħdu kwalunkwe miżura li tista' ddgħajjifha jew tohloq eċċezzjonijiet għaliha ⁽⁷⁾. Dan il-prinċipju japplika wkoll fis-settur tas-sajd u tal-akkwakultura. Għal dik ir-raġuni, dan ir-Regolament ma għandux japplika għal għajjnuna li l-ammont tagħha huwa stabbilit fuq il-baži tal-prezz jew il-kwantità tal-prodotti mixtrija jew imqieghda fis-suq. Anqas ma għandu japplika għal appoġġ marbut ma' obbligu ta' kondivizjoni ta' għajjnuna ma' produttori primarji.
- (9) Dan ir-Regolament ma għandux japplika għal għajjnuna għall-esportazzjoni jew għajjnuna suġġetta għall-użu ta' prodotti domestiċi fuq dawk importati. B'mod partikolari, ma għandux japplika għal għajjnuna li tiffinanzja t-twaqqif u t-thaddim ta' netwerk ta' distribuzzjoni fi Stati Membri oħrajn jew f'pajjiżi terzi. Għajjnuna għall-spejjeż ta' parteċipazzjoni ffieri kummerċjali, jew ta' studji jew servizzi ta' konsulenza meħtieġa għat-tnedija ta' prodott ġdid jew li diġà jeżisti f'suq ġdid fi Stat Membru ieħor jew f'pajjiż terz ma titqies li hija għajjnuna għall-esportazzjoni.
- (10) Fejn impriza tkun attiva fis-settur tas-sajd u tal-akkwakultura u tkun attiva wkoll f'setturi oħra jew għandha attivitajiet oħra li jaqgħu fil-kamp ta' applikazzjoni tar-Regolament tal-Kummissjoni (UE) Nru 1407/2013 ⁽⁸⁾, id-dispożizzjonijiet ta' dak ir-Regolament għandhom japplikaw għall-għajjnuna mogħtija fir-rigward ta' dawk is-setturi jew l-attivitajiet l-oħra, dejjem jekk l-Istat Membru kkonċernat jiżgura, b'mezzi xierqa bhas-separazzjoni tal-attivitajiet jew id-distinzjoni tal-ispejjeż, li l-attività fis-settur tas-sajd u tal-akkwakultura ma tibbenefikax mill-għajjnuna *de minimis* mogħtija skont dak ir-Regolament.

⁽¹⁾ Il-Kawża C-222/04 *Ministero dell'Economia e delle Finanze v Cassa di Risparmio di Firenze SpA et al.* [2006] Ġabra I-289.

⁽²⁾ Il-Kawża C-382/99 *Il-Pajjiżi l-Baxxi v Il-Kummissjoni* [2002] Ġabra I-5163.

⁽³⁾ Ir-Rakkomandazzjoni tal-Kummissjoni 2003/361/KE tas-6 ta' Mejju 2003 li tikkoncerna d-definizzjoni ta' intrapriżi mikro, żgħar u medji (ĠU L 124, 20.5.2003, p. 36).

⁽⁴⁾ Ir-Regolament tal-Kummissjoni (KE) Nru 800/2008 tas-6 ta' Awwissu 2008 li jiddikjara ċerti kategoriji ta' għajjnuna bhala kompatibbli mas-suq komuni skont l-Artikoli 87 u 88 tat-Trattat (ĠU L 214, 9.8.2008, p. 3).

⁽⁵⁾ Ir-Regolament (UE) Nru 1379/2013 tal-Parlament Ewropew u tal-Kunsill tal-11 ta' Diċembru 2013 dwar l-organizzazzjoni komuni tas-swieq fil-prodotti tas-sajd u tal-akkwakultura, li jemenda r-Regolamenti tal-Kunsill (KE) Nru 1184/2006 u (KE) Nru 1224/2009 u li jhas-sar ir-Regolament tal-Kunsill (KE) Nru 104/2000 (ĠU L 354, 28.12.2013, p. 1).

⁽⁶⁾ Ir-Regolament (UE) Nru 508/2014 tal-Parlament Ewropew u tal-Kunsill tal-15 ta' Mejju 2014 dwar il-Fond Ewropew għall-Affarijiet Marittimi u s-Sajd u li jhas-sar ir-Regolamenti tal-Kunsill (KE) Nru 2328/2003, (KE) Nru 861/2006, (KE) Nru 1198/2006 u (KE) Nru 791/2007 (UE) u r-Regolament (UE) Nru 1255/2011 tal-Parlament Ewropew u tal-Kunsill (ĠU L 149, 20.5.2014, p. 1).

⁽⁷⁾ Il-Kawża C-456/00 *Franza v Il-Kummissjoni* [2002] Ġabra I-11949.

⁽⁸⁾ Ir-Regolament tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajjnuna *de minimis* (ĠU L 352, 24.12.2013, p. 1).

- (11) Meta impriza tkun attiva fis-settur tas-sajd u tal-akkwakultura kif ukoll fis-settur tal-produzzjoni primarja tal-prodotti agrikoli, id-dispozzjonijiet ta' dan ir-Regolament għandhom japplikaw għall-ghajjnuna mogħtija fir-rigward ta' dawn is-setturi jew l-attivitajiet tal-aħħar, dejjem jekk l-Istat Membru kkonċernat jiżgura b'mezzi xierqa, bħas-separazzjoni tal-attivitajiet jew id-distinzjoni tal-ispejjeż, li l-produzzjoni primarja tal-prodotti agrikoli ma tibbenefikax mill-ghajjnuna *de minimis* mogħtija skont dan ir-Regolament.
- (12) Dan ir-Regolament għandu jistabbilixxi regoli li jiżguraw li ma jkunx possibbli li jiġu evitati l-intensitajiet massimi tal-ghajjnuna stipulati f'Regolamenti speċifiċi jew f'Deċiżjonijiet tal-Kummissjoni. Għandu jstipula wkoll regoli ċari dwar l-akkumulazzjoni li huma faċli biex jiġu applikati.
- (13) Il-perjodu ta' tliet snin li għandu jitqies għall-iskopijiet ta' dan ir-Regolament għandu jkun ivvalutat kontinwament sabiex, għal kull għotja ġdida ta' ghajjnuna *de minimis*, l-ammont totali ta' ghajjnuna *de minimis* mogħtija fis-sena fiskali kkonċernata, kif ukoll matul is-sentejn fiskali ta' qabel, ikun irid jiġi kkunsidrat.
- (14) Dan ir-Regolament ma jeskludix il-possibbiltà li miżura tista' ma titqiesx bhala ghajjnuna mill-Istat fi hdan it-tifsira tal-Artikolu 107(1) tat-Trattat minhabba raġunijiet ohra minn dawk stipulati f'dan ir-Regolament, pereżempju minhabba li l-miżura tikkonforma mal-prinċipju tal-operatur tal-ekonomija tas-suq jew minhabba li l-miżura ma tinvolvi trasferiment ta' riżorsi tal-Istat. B'mod partikulari, aktar finanzjament tal-Unjoni amministrat ċentralment mill-Kummissjoni u li mhux direttament jew indirettament taht il-kontroll tal-Istat Membru, ma jikkostitwixx ghajjnuna mill-Istat u ma għandux jittiehed inkonsiderazzjoni meta jiġi ddeterminat jekk il-limitu massimu rilevanti jew il-limitu nazzjonali hux qed jiġi rispettata.
- (15) Għall-finijiet ta' trasparenza, trattament indaqs u monitoraġġ effettiv, dan ir-Regolament għandu japplika biss għall-ghajjnuna *de minimis* li għaliha jkun possibbli li jiġi kkalkulat bi preċiżjoni l-ekwivalenti tal-ghotja gross *ex ante* mingħajr il-htieġa li ssir valutazzjoni tar-riskju ("ghajjnuna trasparenti"). Kalkolu preċiż bhal dan, pereżempju, jista' isir għal għotjiet, sussidji fuq ir-rata tal-imghax, eżenzjonijiet limitati tat-taxxa jew strumenti ohra li jiffissaw limitu li jiżgura li l-limitu rilevanti ma jinqabixx. L-iffissar ta' limitu jimplika li sakemm l-ammont preċiż tal-ghajjnuna mhuwiex magħruf jew għadu mhux magħruf, l-Istat Membru jkollu jassumi li l-ammont huwa daqs il-limitu sabiex ikun żgurat li bosta miżuri ta' ghajjnuna flimkien ma jaqbzux il-limitu stabbilit f'dan ir-Regolament u li jiġu applikati r-regoli dwar l-akkumulazzjoni.
- (16) L-Istati Membri kollha għandhom japplikaw l-istess metodu ta' kalkolu, sabiex ikun hemm trasparenza, trattament indaqs u applikazzjoni korretta tal-limitu *de minimis*. Biex jiġi ffaċilitat il-kalkolu, jehtieġ li l-ammonti tal-ghajjnuna mogħtija mhux f'forma ta' għotja ta' flus kontanti jiġu konvertiti fl-ekwivalenti ta' għotja grossa ekwivalenti. Il-kalkolu tal-ghotja grossa ekwivalenti fir-rigward ta' tipi trasparenti ta' ghajjnuna barra minn għotjiet u ta' ghajjnuna li tkun pagabbli f'għadd ta' pagamenti jehtieġ l-użu ta' rati ta' imghax tas-suq li jkunu qed jintużaw fil-mument li tkun inghatat tali ghajjnuna. Bl-ghan li jkun hemm applikazzjoni uniformi, trasparenti u sempliċi tar-regoli dwar l-ghajjnuna mill-Istat, għall-iskopijiet ta' dan ir-Regolament ir-rati tas-suq applikabbli għandhom ikunu r-rati ta' referenza, kif stipulat fil-Komunikazzjoni tal-Kummissjoni dwar ir-reviżjoni tal-metodu li jstabbilixxi r-rati ta' referenza u ta' skont ⁽¹⁾.
- (17) Ghajjnuna inkluża f'self, inkluża ghajjnuna ta' finanzjament ta' riskju *de minimis* fil-forma ta' self, għandha titqies bhala ghajjnuna *de minimis* trasparenti jekk l-ekwivalenti tal-ghotja gross ikun gie ikkalkulat abbażi ta' rati attwali ta' imghax tas-suq fil-mument tal-ghotja. Bil-ghan li l-ipproċessar ta' self żgħir fuq tul ta' żmien qasir jiġi ssimplifikat, dan ir-Regolament għandu jstabbilixxi regola ċara li tista' tiġi applikata faċilment u li tqis kemm l-ammont tas-self kif ukoll it-tul ta' żmien tiegħu. Fuq il-bażi tal-esperjenza tal-Kummissjoni, is-self li huwa assigurat b'ko-pertura kollaterali li tkopri mill-inqas 50 % tas-self u li ma jaqbixx EUR 150 000 u perjodu ta' hames snin jew EUR 75 000 u perjodu ta' għaxar snin jista' jitqies li għandu ekwivalenti tal-ghotja gross li ma taqbixx il-limitu massimu *de minimis*. Minhabba d-diffikultajiet biex jiġi kkalkulat l-ekwivalenti tal-ghotja gross tal-ghajjnuna mogħtija lil imprizi li jistgħu ma jkunux f'pożizzjoni li jhallsu lura s-self, din ir-regola m'għandhiex tapplika għal dawk l-imprizi.
- (18) L-ghajjnuna inkluża f'injezzjonijiet ta' kapital ma għandhiex tkun ikkunsidrata ghajjnuna *de minimis* trasparenti, sakemm l-ammont totali ta' injezzjoni mill-pubbliku ma jaqbixx il-limitu *de minimis*. L-ghajjnuna li tikkonsisti f'miżuri ta' finanzjament tar-riskju li tiegħu l-ghamla ta' investimenti ta' ekwità jew kważi ekwità, kif imsemmi fil-linji gwida dwar il-finanzjament tar-riskju ⁽²⁾, ma għandhiex titqies bhala ghajjnuna *de minimis* trasparenti, sakemm il-miżura kkonċernata ma tipprovdi kapital li ma jaqbixx il-limitu massimu *de minimis*.

⁽¹⁾ Komunikazzjoni mill-Kummissjoni dwar ir-reviżjoni tal-metodu li jstabbilixxi r-rati ta' referenza u ta' skont (ĠU C 14, 19.1.2008, p. 6).

⁽²⁾ Linji gwida Komunitarji dwar l-ghajjnuna mill-Istat għall-promozzjoni ta' investimenti tal-kapital għal riskju fintrapriżi żgħar u ta' daqs medju (ĠU C 194, 18.8.2006, p. 2).

- (19) Ghajjnuna li tikkonsisti f'garanziji, inkluża ghajjnuna ta' finanzjament ta' riskju *de minimis* li tiegħu l-forma ta' garanziji, għandha titqies bhala trasparenti fejn l-ekwivalent tal-ghotja gross ikun gie kkalkulat abbażi ta' primjums eżentati stabbiliti f'avviz tal-Kummissjoni għat-tip ta' impriża kkonċernata ⁽¹⁾. Bil-ghan li l-ipproċessar ta' garanziji fuq tul ta' żmien qasir li jiggarantixxi sa 80 % ta' self relattivament zghir jiġi ssimplifikat, dan ir-Regolament għandu jstabbilixxi regola ċara li tiġi faċilment applikata u li tqis kemm l-ammont tal-garanziji kif ukoll it-tul ta' żmien tiegħu. Din ir-regola m'għandhiex tapplika għal dawk il-garanziji fuq tranżazzjonijiet sottostanti li mhumiex self, bhal garanziji għal tranżazzjonijiet ta' ekwità. Meta l-garanzija ma tkunx qabżet it-80 % tas-self sottostanti, l-ammont garantit ma jaqbiżx EUR 225 000 u t-tul tal-garanzija ma jaqbiżx hames snin, il-garanzija tista' titqies bhala ekwivalenti tal-ghotja gross li ma jaqbiżx il-limitu massimu *de minimis*. L-istess japplika fejn il-garanzija ma tkunx qabżet it-80 % tas-self sottostanti, l-ammont garantit ma jaqbiżx is-EUR 112 500 u t-tul tal-garanzija ma jaqbiżx l-ghaxar snin. Barra minn hekk, l-Istati Membri jistgħu jużaw metodoloġija biex jikkalkulaw l-ekwivalenti tal-ghotja gross tal-garanziji li jkun għew innotifikati lill-Kummissjoni bis-saħħa ta' Regolament ieħor tal-Kummissjoni fil-qasam tal-ghajjnuna mill-Istat applikabbli f'dak iż-żmien, li l-Kummissjoni tkun aċċettat hala konformi mal-Avviz dwar il-Garanziji, jew skont kwalunkwe avviz suċċessiv, sakemm il-metodoloġija aċċettata tindirizza b'mod esplicitu t-tip ta' garanzija u t-tip ta' tranżazzjoni sottostanti trattati fil-kuntest tal-applikazzjoni ta' dan ir-Regolament. Minhabba d-diffikultajiet biex jiġi kkalkulat l-ekwivalenti tal-ghotja gross tal-ghajjnuna mogħtija lil impriži li jistgħu ma jkunux f'pożizzjoni li jhallsu lura s-self, din ir-regola m'għandhiex tapplika għal dawk l-impriži.
- (20) Meta skema ta' ghajjnuna *de minimis* tiġi implimentata permezz ta' intermedjarji finanzjarji, għandu jiġi żgurat li dawn tal-aħħar ma jirċievu l-ebda ghajjnuna mill-Istat. Dan jista' jiġi żgurat, pereżempju, billi l-intermedjarji finanzjarji li jibbenefikaw minn garanzija tal-Istat jintalbu jhallsu primjum konformi mas-suq jew jittrasferixxu kompletament kwalunkwe vantaġġ lill-benefiċjarji finali, jew billi jiġi rispettata il-limitu *de minimis* u kundizzjonijiet oħrajn ta' dan ir-Regolament anki fuq il-livell tal-intermedjarji.
- (21) Wara li ssir notifika minn Stat Membru, il-Kummissjoni tista' teżamina jekk miżura li ma tikkonsistix f'ghotja, self, garanzija, injezzjoni ta' kapital jew miżuri ta' finanzjament ta' riskju twassalx għal forma ta' investiment ta' ekwità jew kważi ekwità li ma jaqbiżx il-limitu *de minimis* u tista' għalhekk tkun koperta fi hdan il-kamp ta' applikazzjoni ta' dan ir-Regolament.
- (22) Il-Kummissjoni għandha d-dmir li tiżgura li jinżammu r-regoli ta' ghajjnuna mill-Istat, u b'konformità mal-prinċipju ta' kooperazzjoni li jinsab fl-Artikolu 4(3) tat-Trattat dwar l-Unjoni Ewropea, l-Istati Membri għandhom jif-faċilitaw it-twettiq ta' dan il-kompitu billi jstabbilixxu l-ghodod meħtieġa sabiex jiżguraw li l-ammont totali tal-ghajjnuna *de minimis* mogħtija lil impriża wahda skont ir-regola *de minimis* ma jaqbiżx il-limitu massimu kumplessiv permissibbli. Għal dak l-ghan, meta l-Istati Membri jagħtu ghajjnuna *de minimis*, għandhom jinfurmaw lill-intrapriża kkonċernata bl-ammont tal-ghajjnuna *de minimis* mogħtija u l-karattru *de minimis* tagħha u għandhom jagħmlu referenza esplicita għal dan ir-Regolament. L-Istati Membri għandhom jintalbu jimmonitorjaw l-ghajjnuna mogħtija biex jiżguraw li l-limiti massimi rilevanti ma jinqabżux u li r-regoli ta' kumulazzjoni jiġu rrispettati. Sabiex jikkonforma ma' dak l-obbligu, qabel l-ghoti ta' ghajjnuna bhal din, l-Istat Membru kkonċernat għandu jik-seb dikjarazzjoni mingħand l-impriża dwar ghajjnuna *de minimis* oħra koperta minn dan ir-Regolament jew minn regolamenti *de minimis* oħra li din tkun irċeviet matul is-sena fiskali kkonċernata u s-sentejn fiskali ta' qabel. Inkella, għandu jkun possibbli għall-Istati Membri li jstabbilixxu registru ċentrali b'informazzjoni kompluta dwar l-ghajjnuna *de minimis* mogħtija u li jiċċekkjaw li kull għoti ġdid ta' ghajjnuna ma jaqbiżx il-limitu massimu rilevanti.
- (23) Qabel ma jagħti kwalunkwe ghajjnuna *de minimis* ġdida, kull Stat Membru għandu jivverifika li la l-limitu massimu *de minimis* u lanqas il-limitu nazzjonali ma jinqabeż f'dak l-Istat Membru mill-ghajjnuna *de minimis* il-ġdida, u li l-kundizzjonijiet l-oħra ta' dan ir-Regolament jitharsu.
- (24) Wara li tiġi kkunsidrata l-esperjenza tal-Kummissjoni u b'mod partikolari l-frekwenza li biha generalment ikun meħtieġ li tiġi riveduta l-politika tal-ghajjnuna mill-Istat, il-perjodu ta' applikazzjoni ta' dan ir-Regolament għandu jkun limitat. Jekk dan ir-Regolament jiskadi mingħajr ma jkun gie estiż, l-Istati Membri għandu jkollhom perjodu ta' aġġustament ta' sitt xhur f'dak li għandu x'jaqsam mal-ghajjnuna *de minimis* koperta minn dan ir-Regolament.

⁽¹⁾ Pereżempju, l-Avviz tal-Kummissjoni dwar l-applikazzjoni tal-Artikoli 87 u 88 tat-Trattat KE għall-ghajjnuna mill-Istat fil-forma ta' garanziji. (GU C 155, 20.6.2008, p. 10).

ADOTTAT DAN IR-REGOLAMENT:

Artikolu 1

Kamp ta' applikazzjoni

1. Dan ir-Regolament japplika għall-ghajjnuna mogħtija lill-impriża fis-settur tas-sajd u tal-akkwakultura, bl-eċċezzjoni ta' dan li ġej:
 - (a) ghajjnuna li l-ammont tagħha jkun iffissat abbażi tal-prezz jew tal-kwantità tal-prodotti mixtrija jew imqiegħda fis-suq;
 - (b) ghajjnuna għal attivitajiet relatati mal-esportazzjoni lejn pajjiżi terzi jew Stati Membri, jiġifieri ghajjnuna marbuta direttament mal-kwantitajiet esportati, mat-twaqqif u t-thaddim ta' netwerk ta' distribuzzjoni jew ma' nefqa oħra kurrenti marbuta mal-attività tal-esportazzjoni;
 - (c) ghajjnuna li tiddependi mill-użu ta' prodotti domestiċi minflok l-użu ta' daww importati;
 - (d) ghajjnuna ghax-xiri ta' bastimenti tas-sajd;
 - (e) ghajjnuna għall-immodernizzar jew is-sostituzzjoni tal-magna prinċipali jew anċillari tal-bastimenti tas-sajd;
 - (f) ghajjnuna għal operazzjonijiet li jżidu l-kapaċità għas-sajd ta' bastiment jew għal tagħmir li jżid il-kapaċità ta' bastiment li jsib il-hut;
 - (g) ghajjnuna għall-bini ta' bastimenti godda tas-sajd jew għall-importazzjoni ta' bastimenti tas-sajd;
 - (h) ghajjnuna għall-waqfien temporanju jew permanenti tal-attivitajiet tas-sajd sakemm ma jkunx stabbilit b'mod speċifiku fir-Regolament (UE) Nru 508/2014;
 - (i) ghajjnuna għas-sajd esploratorju;
 - (j) ghajjnuna għat-trasferiment tas-sjieda ta' negozju;
 - (k) ghajjnuna għar-ripopolazzjoni diretta, sakemm ma tiġix stipulata b'mod esplicitu bħala miżura ta' konservazzjoni b'att legali tal-Unjoni jew fil-każ ta' ripopolazzjoni sperimentali.
2. Fejn impriża tkun attiva fis-settur tas-sajd u tal-akkwakultura u tkun attiva wkoll f'wiehed jew faktar mis-setturi jew ikollha attivitajiet oħra li jaqgħu fil-kamp ta' applikazzjoni tar-Regolament (UE) Nru 1407/2013, dak ir-Regolament għandu japplika għall-ghajjnuna mogħtija fir-rigward ta' dawn is-setturi jew l-attivitajiet tal-aħħar, dejjem jekk l-Istat Membru kkonċernat jiżgura, b'mezzi xierqa bħas-separazzjoni tal-attivitajiet jew id-distinzjoni tal-ispejjeż, li l-attivitajiet fis-settur tas-sajd u tal-akkwakultura ma jibbenefikawx mill-ghajjnuna *de minimis* mogħtija skont dak ir-Regolament.
3. Meta impriża tkun attiva fis-settur tas-sajd u tal-akkwakultura kif ukoll fil-produzzjoni primarja tal-prodotti agrikoli li jaqgħu fil-kamp ta' applikazzjoni tar-Regolament tal-Kummissjoni (UE) Nru 1408/2013⁽¹⁾, dan ir-Regolament għandu japplika għall-ghajjnuna mogħtija fir-rigward tas-settur imsemmi qabel, dejjem jekk l-Istat Membru kkonċernat jiżgura, b'mezzi xierqa bħas-separazzjoni tal-attivitajiet jew id-distinzjoni tal-ispejjeż, li l-produzzjoni primarja tal-prodotti agrikoli ma tibbenefikax mill-ghajjnuna *de minimis* mogħtija skont dan ir-Regolament.

Artikolu 2

Definizzjonijiet

1. Għall-finijiet ta' dan ir-Regolament, għandhom japplikaw id-definizzjonijiet li ġejjin:
 - (a) "impriża fis-settur tas-sajd u tal-akkwakultura" tfisser impriża attivi fil-produzzjoni, l-ipproċessar u l-kummerċjalizzazzjoni ta' prodotti tas-sajd u tal-akkwakultura;
 - (b) "prodotti tas-sajd u tal-akkwakultura" tfisser il-prodotti definiti fl-Artikolu 5(a) u (b) tar-Regolament (UE) Nru 1379/2013;

⁽¹⁾ Ir-Regolament tal-Kummissjoni (UE) Nru 1408/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajjnuna *de minimis* fis-settur tal-agrikultura (GUL 352, 24.12.2013, p. 9).

- (c) "iprocessar u kummerċjalizzazzjoni" tfisser l-operazzjonijiet kollha, li jinkludu t-tqandil, it-trattament, il-produzzjoni u d-distribuzzjoni li jsiru bejn il-hin li fih jasal l-art il-prodott jew jinhasad u l-istadju finali.
2. "Impriża waħda" tinkludi, għall-iskopijiet ta' dan ir-Regolament, l-intrapriži kollha li jkollhom bejniethom mill-inqas waħda mir-relazzjonijiet li ġejjin:
- (a) intrapriża waħda jkollha l-maġġoranza tad-drittijiet tal-vot tal-azzjonisti jew tal-membri f'intrapriża oħra;
- (b) intrapriża waħda li jkollha d-dritt li tahtar jew li tneħhi l-maġġoranza tal-membri tal-korp amministrattiv, ta' ġestjoni jew regolatorju ta' intrapriża oħra;
- (c) intrapriża waħda li jkollha d-dritt teżerċita influwenza dominanti fuq intrapriża oħra skont kuntratt li tkun dahlet fih flimkien ma' dik l-intrapriża jew skont dispożizzjoni fil-memorandum jew l-artikoli ta' assoċjazzjoni tagħha;
- (d) intrapriża waħda, li tkun azzjonista f'intrapriża oħra jew membru tagħha, tikkontrolla waħedha, skont ftehim ma' azzjonisti oħra f'dik l-intrapriża jew ma' membri tagħha, il-maġġoranza tad-drittijiet tal-vot tal-azzjonisti jew tal-membri f'dik l-intrapriża.

L-intrapriži li jkollhom waħda mir-relazzjonijiet imsemmija fil-punti (a) sa (d) tal-ewwel subparagrafu permezz ta' intrapriża waħda jew aktar, għandhom ukoll jitqiesu bhala impriża waħda.

Artikolu 3

Għajjnuna de minimis

1. Il-miżuri ta' għajjnuna jitqiesu bhala li ma jissodisfawx il-kriterji tal-Artikolu 107(1) tat-Trattat u għaldaqstant għandhom ikunu eżentati mir-rekwiżit ta' notifika tal-Artikolu 108(3) tat-Trattat, jekk jissodisfaw il-kundizzjonijiet stipulati f'dan ir-Regolament.
2. L-ammont totali ta' għajjnuna *de minimis* mogħtija għal kull Stat Membru lil impriża waħda fis-settur tas-sajd u tal-akkwakultura ma għandux jaqbeż EUR 30 000 tul kwalunkwe perjodu ta' tliet snin fiskali.
3. L-ammont kumulattiv ta' għajjnuna *de minimis* mogħti għal kull Stat Membru lil impriži fis-settur tas-sajd u tal-akkwakultura fuq kwalunkwe perjodu ta' tliet snin fiskali, ma għandux jaqbeż il-limitu massimu stipulat fl-Anness.
4. L-għajjnuna *de minimis* għandha titqies li tkun inghatat fil-mument li d-dritt legali biex tingħata l-għajjnuna jkun konċess lill-impriża skont is-sistema legali nazzjonali applikabbli irrispettivament mid-data tal-pagament tal-għajjnuna *de minimis* lill-impriża.
5. Il-limitu massimu stabbilit fil-paragrafu 2 u l-limitu nazzjonali msemmi fil-paragrafu 3 għandhom japplikaw irrispettivament mill-għamla ta' għajjnuna *de minimis* jew mill-objettiv segwit u irrispettivament minn jekk l-għajjnuna mogħtija mill-Istat Membru hijiex iffinanzjata kompletament jew parzjalment minn riżorsi li joriginaw fl-Unjoni. Il-perjodu ta' tliet snin fiskali għandu jiġi ddeterminat b'referenza għas-snin fiskali użati mill-impriża fl-Istat Membru kkonċernat.
6. Għall-finijiet tal-limitu massimu stabbilit fil-paragrafu 2 u l-limitu nazzjonali msemmi fil-paragrafu 3, l-għajjnuna għandha tkun espressa bhala għotja ta' flus kontanti. Iċ-ċifri kollha użati għandhom ikunu grossi, jiġifieri, qabel kwalunkwe tnaqqis ta' taxxa jew ta' xi tariffi oħra. Fejn għajjnuna tingħata f'forma oħra differenti minn għotja, l-ammont ta' għajjnuna għandu jkun l-ekwivalenti tal-għotja gross tal-għajjnuna.
- Għajjnuna pagabbli f'għadd ta' pagamenti għandha tiġi skontata għall-valur tagħha fil-mument li tingħata. Ir-rata tal-interessi li tintuża għal skopijiet ta' skont għandha tkun ir-rata ta' referenza applikabbli fil-mument tal-għotja.
7. Meta l-limitu massimu stabbilit fil-paragrafu 2 jew il-limitu nazzjonali msemmi fil-paragrafu 3, jinqabeż bl-għotja ta' għajjnuna *de minimis* ġdida, dik l-għotja l-ġdida ma tkunx tista' tibbenefika minn dan ir-Regolament.
8. Fil-każ ta' fużjonijiet jew akkwisti, l-għajjnuna *de minimis* kollha mogħtija qabel lil kwalunkwe waħda mill-impriži għaddejjin minn fużjoni, għandha titqies biex jiġi ddeterminat jekk kwalunkwe għajjnuna *de minimis* ġdida lill-impriża l-ġdida jew lill-impriża li takkwista taqbiżx il-limitu massimu jew il-limitu nazzjonali. Għajjnuna *de minimis* li tkun inghatat legalment qabel il-fużjoni jew l-akkwist għandha tibqa' legali.

9. Jekk impriza wahda tinqasam f'zewġ imprizi separati jew aktar, l-ghajjnuna *de minimis* mogħtija qabel il-qsim għandha tkun allokata lill-impriza li bbenefikat minnha, li fil-prinċipju hija l-impriza li tiehu hsieb l-attivitajiet li għalihom intużat l-ghajjnuna *de minimis*. Jekk dik l-allokkazzjoni ma tkunx possibbli, l-ghajjnuna *de minimis* għandha tiġi allokata proporzjonalment fuq il-bażi tal-valur skont il-valur kontabilistiku tal-kapital ta' ekwità tal-imprizi l-godda fid-data effettiva tal-qsim.

Artikolu 4

Kalkolu tal-ekwivalenti tal-ghotja gross

1. Dan ir-Regolament għandu japplika biss għall-ghajjnuna li għaliha huwa possibbli li tista' tiġi kkalkulata b'mod preċiż l-ekwivalenti tal-ghotja gross tal-ghajjnuna *ex ante* mingħajr il-htieġa li titwettaq valutazzjoni tar-riskju ("ghajjnuna trasparenti").
2. Ghajjnuna inkluża f'ghotjiet jew sussidji fuq ir-rata tal-interessi titqies bhala ghajjnuna *de minimis* trasparenti.
3. L-ghajjnuna inkluża f'self titqies bhala ghajjnuna *de minimis* trasparenti jekk:
 - (a) il-benefiċjarju ma jkunx sugġett għal proċeduri kollettivi ta' stralc' u lanqas ma jkun jissodisfa l-kriterji biex, skont il-liġi nazzjonali tiegħu, jinbdew kontrieh proċeduri kollettivi ta' stralc' fuq talba tal-kredituri tiegħu. Fil-każ ta' imprizi kbar, il-benefiċjarju jkun f'sitwazzjoni paragonabbli ma' klassifikazzjoni ta' kreditu ta' mill-inqas B-; jew
 - (b) is-self ikun assigurat minn kollateral li jkopri mill-anqas 50 % tas-self u s-self jammonta jew għal EUR 150 000 fuq hames snin jew għal EUR 75 000 fuq għaxar snin; jekk is-self jammonta għal inqas minn dawk l-ammonti u/jew jin-ghata għal perjodu ta' inqas minn hames jew għaxar snin rispettivament, l-ekwivalenti tal-ghotja gross ta' dak is-self għandu jiġi kkalkulat bhala proporzjon korrispondenti tal-limitu massimu stabbilit fl-Artikolu 3(2); jew
 - (c) l-ekwivalenti tal-ghotja gross ikun ġie kkalkulat fuq il-bażi tar-rata ta' referenza applikabbli fil-mument tal-ghotja.
4. L-ghajjnuna li tikkonsisti f'injezzjonijiet ta' kapital għandha titqies biss bhala ghajjnuna *de minimis* trasparenti jekk l-ammont totali ta' injezzjoni mill-fondi pubbliċi ma jaqbiżx il-limitu massimu *de minimis* stabbilit fl-Artikolu 3(2).
5. L-ghajjnuna li tikkonsisti f'miżuri ta' finanzjament tar-riskju li tiehu l-ghamla ta' investimenti ta' ekwità jew kważi ekwità għandha titqies biss bhala ghajjnuna *de minimis* trasparenti jekk il-kapital ipprovdut għal impriza wahda ma jaqbiżx il-limitu massimu *de minimis* stabbilit fl-Artikolu 3(2).
6. L-ghajjnuna inkluża f'garanziji għandha titqies bhala ghajjnuna *de minimis* trasparenti jekk:
 - (a) il-benefiċjarju ma jkunx sugġett għal proċeduri kollettivi ta' stralc' u lanqas ma jkun jissodisfa l-kriterji biex, skont il-liġi nazzjonali tiegħu, għalix jinbdew kontrieh proċeduri kollettivi ta' stralc' fuq talba tal-kredituri tiegħu. Fil-każ ta' imprizi kbar, il-benefiċjarju jkun f'sitwazzjoni paragonabbli ma' klassifikazzjoni ta' kreditu ta' mill-inqas B-; u
 - (b) il-garanzija ma taqbiżx 80 % tas-self sottostanti u jew l-ammont garantit ma jaqbiżx EUR 225 000 u t-tul tal-garanzija jkun ta' hames snin jew l-ammont garantit ma jaqbiżx EUR 112 500 u t-tul tal-garanzija jkun ta' għaxar snin; jekk l-ammont garantit ikun inqas minn dawn l-ammonti u/jew il-garanzija tkun għal perjodu ta' inqas minn hames jew għaxar snin rispettivament, l-ekwivalenti tal-ghotja gross ta' dik il-garanzija għandu jiġi kkalkolat bhala proporzjon korrispondenti tal-limitu massimu stabbilit fl-Artikolu 3(2); jew
 - (c) l-ekwivalenti tal-ghotja gross ikun ġie kkalkulat fuq il-bażi ta' primjums eżentati stipulati f'avviż tal-Kummissjoni; jew
 - (d) qabel l-implimentazzjoni,
 - (i) il-metodoloġija uzata biex jiġi kkalkolat l-ekwivalenti tal-ghotja gross tal-garanzija tkun ġiet innotifikata lill-Kummissjoni skont Regolament iehor tal-Kummissjoni fil-qasam tal-ghajjnuna mill-Istat applikabbli f'dak iż-żmien u aċċettata mill-Kummissjoni bhala konformi mal-Avviż ta' Garanzija, jew kull Avviż ulterjuri, u
 - (ii) li dik il-metodoloġija tindirizza b'mod espliċitu t-tip ta' garanziji u t-tip ta' tranżazzjoni sottostanti trattati fil-kuntest tal-applikazzjoni ta' dan ir-Regolament.
7. L-ghajjnuna inkluża fi strumenti oħra għandha titqies bhala ghajjnuna *de minimis* trasparenti sakemm l-istrument jipprovidi għall-iffissar li jassigura li l-limitu rilevanti applikabbli ma jinqabix.

Artikolu 5

Akkumulazzjoni

1. Meta impriza tkun attiva fis-settur tas-sajd u tal-akkwakultura u tkun attiva wkoll f'wiehed jew faktar mis-setturi jew ikollha attivitajiet oħra li jaqgħu fil-kamp ta' applikazzjoni tar-Regolament (UE) Nru 1407/2013, l-ghajjnuna *de minimis* mogħtija għall-attivitajiet fis-settur tas-sajd u tal-akkwakultura skont dan ir-Regolament tista' tiġi kkumulata mal-ghajjnuna *de minimis* mogħtija fir-rigward ta' dan is-settur jew dawn is-setturi tal-aħħar jew l-attivitajiet sal-limitu massimu rilevanti stabbilit fl-Artikolu 3(2) tar-Regolament (UE) Nru 1407/2013, dejjem jekk l-Istat Membru kkonċernat jiżgura, b'mezzi xierqa bhas-separazzjoni tal-attivitajiet jew id-distinzjoni tal-ispejjeż, li l-attivitajiet fis-settur tas-sajd u tal-akkwakultura ma jibbenefikawx mill-ghajjnuna *de minimis* mogħtija skont ir-Regolament (UE) Nru 1407/2013.
2. Meta impriza tkun attiva fis-settur tas-sajd u tal-akkwakultura kif ukoll fil-produzzjoni primarja tal-prodotti agrikoli, l-ghajjnuna *de minimis* mogħtija skont ir-Regolament (UE) Nru 1408/2013 tista' tiġi kkumulata mal-ghajjnuna *de minimis* fis-settur tas-sajd u tal-akkwakultura b'konformità ma' dan ir-Regolament sal-limitu massimu stabbilit f'dan ir-Regolament, dejjem jekk l-Istat Membru kkonċernat jiżgura b'mezzi xierqa bhas-separazzjoni tal-attivitajiet jew id-distinzjoni tal-ispejjeż, li l-produzzjoni primarja tal-prodotti agrikoli ma tibbenefikax minn ghajjnuna *de minimis* mogħtija skont dan ir-Regolament.
3. L-ghajjnuna *de minimis* ma għandhiex tiġi kkumulata mal-ghajjnuna tal-Istat fir-rigward tal-istess spejjeż eliġibbli jew mal-ghajjnuna tal-Istat għall-istess miżura ta' finanzjament tar-riskju, jekk din l-akkumulazzjoni tkun taqbeż l-ogħla intensità ta' ghajjnuna rilevanti jew l-ammont tal-ghajjnuna f'fiċ-ċirkustanzi speċifiċi ta' kull każ permezz ta' regolament għall-eżenzjoni ta' kategorija jew deċiżjoni adottata mill-Kummissjoni. L-ghajjnuna *de minimis* li ma tingħatax għal spejjeż eliġibbli speċifiċi jew li tkun attribwibbli għalihom tista' tiġi kkumulata ma' ghajjnuna oħra mill-Istat mogħtija skont regolament ta' eżenzjoni ta' kategorija jew deċiżjoni adottata mill-Kummissjoni.

Artikolu 6

Monitoraġġ

1. Meta Stat Membru jkollu l-intenzjoni li jagħti ghajjnuna *de minimis* skont dan ir-Regolament lil impriza, għandu jinforma lil dik l-impriza bil-miktub dwar l-ammont tal-ghajjnuna espressa bħala għotja grossa ekwivalenti u dwar in-natura *de minimis* tagħha, billi ssir referenza diretta għal dan ir-Regolament, u billi jiġi kkwotat it-titolu tiegħu u r-referenza ta' publikazzjoni f'Il-Ġurnal Uffiċjali tal-Unjoni Ewropea. Meta l-ghajjnuna *de minimis* tingħata skont dan ir-Regolament lil imprizi differenti fuq il-bażi ta' skema u ammonti differenti ta' ghajjnuna individwali jingħataw lil dawk l-imprizi skont dik l-iskema, l-Istat Membru kkonċernat jista' jagħzel li jissodisfa dak l-obbligu billi jinforma lill-imprizi dwar is-somma fissa li tikkorrispondi mal-ammont massimu ta' ghajjnuna li tkun se tingħata taħt dik l-iskema. F'tali każ, l-ammont fiss għandu jintuża biex jiġi ddeterminat jekk il-limitu stipulat fl-Artikolu 3(2) intlaħaqx, u jekk ikunx inqabeż il-limitu nazzjonali msemmi fl-Artikolu 3(3). Qabel jagħti l-ghajjnuna, l-Istat Membru għandu wkoll jikseb mingħand l-impriza konċernata dikjarazzjoni, bil-miktub jew f'forma elettronika, dwar kwalunkwe ghajjnuna *de minimis* oħra li tkun ingħatatilha skont dan ir-Regolament jew skont regolamenti *de minimis* oħrajn matul is-sentejn fiskali ta' qabel u fis-sena fiskali attwali.
2. Meta Stat Membru jkun hejja reġistru ċentrali ta' ghajjnuna *de minimis* li jkun fih informazzjoni shiha dwar l-ghajjnuna kollha *de minimis* mogħtija minn kwalunkwe awtorità fi hdan dak l-Istat Membru, il-paragrafu 1 ma jibqax japplika aktar mill-mument li r-reġistru jkun ikopri perjodu ta' tliet snin fiskali.
3. Stat Membru għandu jagħti l-ghajjnuna *de minimis* ġdida skont dan ir-Regolament biss wara li jkun ivverifika li dan ma jzidx l-ammont totali tal-ghajjnuna *de minimis* mogħtija lill-impriza kkonċernata għal livell oghla mil-limitu massimu stabbilit fl-Artikolu 3(2) u mil-limitu nazzjonali msemmi fl-Artikolu 3(3) u li jkunu tharsu l-kundizzjonijiet kollha stabbiliti f'dan ir-Regolament.
4. L-Istati Membri għandhom iżommu rekord tal-informazzjoni kollha, u għandhom jiġbru l-informazzjoni kollha dwar l-applikazzjoni ta' dan ir-Regolament. Dawk id-dokumenti għandhom jinkludu l-informazzjoni kollha meħtieġa biex jintwera li l-kundizzjonijiet ta' dan ir-Regolament ikunu ġew rispettati. Ir-rekords relatati ma' ghajjnuna *de minimis* individwali għandhom jinżammu għal perjodu ta' 10 snin fiskali mid-data li fiha tkun ingħatat l-ghajjnuna. Ir-rekords li jkollhom x'jaqsmu ma' skema ta' ghajjnuna *de minimis* se jinżammu għal perjodu ta' 10 snin fiskali mid-data li fiha tkun ingħatat l-aħħar ghajjnuna individwali bit-tali skema.
5. Fuq talba bil-miktub, l-Istat Membru kkonċernat għandu jipprovdi lill-Kummissjoni, f'perjodu ta' 20 jum ta' xogħol jew f'perjodu itwal hekk kif jista' jiġi f'fiċ-ċirku fit-talba, l-informazzjoni kollha li l-Kummissjoni tqis li hi meħtieġa biex tanalizza jekk il-kundizzjonijiet ta' dan ir-Regolament ikunux ġew imharsa, u b'mod partikolari l-ammont totali tal-ghajjnuna *de minimis* skont it-tifsira ta' dan ir-Regolament jew skont regolamenti *de minimis* oħrajn li tkun irċeviet xi impriza.

Artikolu 7

Dispożizzjonijiet tranżitorji

1. Dan ir-Regolament għandu japplika għall-ghajjnuna mogħtija qabel id-dhul fis-seħħ tiegħu jekk l-ghajjnuna tkun tissodisfa l-kundizzjonijiet kollha stabbiliti f'dan ir-Regolament. Kwalunkwe ghajjnuna li ma tissodisfax daww il-kundizzjonijiet tiġi evalwata mill-Kummissjoni skont l-oqfsa, il-linji gwida, il-komunikazzjonijiet u l-avviżi rilevanti.
2. Kull ghajjnuna *de minimis* individwali li nġhatat bejn l-1 ta' Jannar 2005 u t-30 ta' Ġunju 2008, u li tissodisfa l-kundizzjonijiet tar-Regolament (KE) Nru 1860/2004 għandha titqies li ma tissodisfax il-kriterji kollha fl-Artikolu 107(1) tat-Trattat u għalhekk għandha tiġi eżentata mir-rekwiżit ta' notifika fl-Artikolu 108(3) tat-Trattat.
3. Kull ghajjnuna *de minimis* individwali mogħtija bejn il-31 ta' Lulju 2007 u t-30 ta' Ġunju 2014, li tkun tissodisfa l-kundizzjonijiet tar-Regolament (KE) Nru 875/2007, għandha titqies li ma tissodisfax il-kriterji kollha fl-Artikolu 107(1) tat-Trattat u għandha għalhekk tkun eżentata mir-rekwiżit ta' notifika fl-Artikolu 108(3) tat-Trattat.
4. Fl-aħħar tal-perjodu ta' validità ta' dan ir-Regolament, kwalunkwe skema ta' ghajjnuna *de minimis* li tissodisfa l-kundizzjonijiet ta' dan ir-Regolament tibqa' koperta minn dan ir-Regolament għal perjodu ulterjuri ta' sitt xhur.

Artikolu 8

Dhul fis-seħħ u perjodu ta' applikazzjoni

Dan ir-Regolament għandu jidhol fis-seħħ fl-1 ta' Lulju 2014.

Għandu japplika sal-31 ta' Diċembru 2020.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-27 ta' Ġunju 2014.

Għall-Kummissjoni
Il-President
José Manuel BARROSO

ANNEX

Limitu massimu nazzjonali kif imsemmi fl-Artikolu 3(3)

(EUR)

Stat Membru	Ammont kumulattiv massimu ta' għajnuna <i>de minimis</i> għal kull Stat Membru fis-settur tas-sajd u tal-akkwakultura
Il-Belġju	11 240 000
Il-Bulgarija	1 270 000
Ir-Repubblika Ċeka	3 020 000
Id-Danimarka	51 720 000
Il-Ġermanja	55 520 000
L-Estonja	3 930 000
L-Irlanda	20 820 000
Il-Greċja	27 270 000
Spanja	165 840 000
Franza	112 550 000
Il-Kroazja	6 260 000
L-Italja	96 310 000
Ċipru	1 090 000
Il-Latvja	4 450 000
Il-Litwanja	8 320 000
Il-Lussemburgu	0
L-Ungerija	975 000
Malta	2 500 000
Il-Pajjiżi l-Baxxi	22 960 000
L-Awstrija	1 510 000
Il-Polonja	41 330 000
Il-Portugall	29 200 000
Ir-Rumanija	2 460 000
Is-Slovenja	990 000
Is-Slovakkja	860 000
Il-Finlandja	7 450 000
L-Isvezja	18 860 000
Ir-Renju Unit	114 780 000